

*Татар Уйшмеков*

# АК ИШАН

ПОЭМА

*О. Ситванова  
мәч. 2013 е.  
Әмәт*



**Түркменистанның Президенти, Белент  
Мертебели Сердарымыз Сапармырат  
Түркменбашының пәхим-пайхасы, тагал-  
ласы билен газанылан Гарашсызлык мил-  
ли дөп-дөссурларымызы, динимизи гайта-  
рып берди. Яшулы шахыр Татар Үйшме-  
ков "Ак ишан" поэмасында Мерхеметли  
Сердарымыз Сапармырат Түркменбашы-  
ның ынсанпервер, адыл сыясаты ве халк  
арасында гыңден таналян хем-де улы сар-  
па гоюлян дили догалы, кераматлы шах-  
сыет ак ишаның өмүр ёлы барада сез ачяр.**

**Рөдактор  
Чөперчилик редакторы  
Корректор**

**Тиркеш САДЫКОВ  
Дөвран НЕПЕСОВ  
Какамырат САДЫКОВ**

## Сердар саховатындан дөрән эсер

Татар Үйшемяковның ады оқыжылара өңрәкден таныш: ол эдеби-публицистик макалаларыдыр очерклері, гошгуларыдыр поэмалары билен метбугат сахыпаларында ызыгидерли чыкыш эдйәр. Гарашсызлыктан ганатланан Татар агамыз соңкы йылларда хас-да өндүрижиликли ишледи: бу дөвүрде онуң «Түркмен бедеви», «Түркмен өйи», «Сердар саясында» ялы шыгыр ве кысса билен язылан эсерлерини өзүнде жемлейән йыгындылары, «Атбайрак» романы, «Хазар ханы» документал кысса эсери өзбашдак китап гөрнүшинде оқыжылара говушды.

Ата Ватанымыз—Түркменистана, түркмен халкына, Милли Лидеримиз Сапармырат Түркменбаша сөйги, Гарашсыз юрдумыза, Заманамыза гүванч Татар аганың эсерлериниң ичинден эриш-аргач болуп гечйәр. Ол юрдумызың хайсы күнжегинде болса болсун, бир говулык гөрсө; дессине галама япышяр. Ягшылыгы иле яймагың, адамлары хайыр ишлере үндемегин аладасы билен боляр. Гүнөшли үлкәмизинң бай тебигаты, гөзел күнжеклері, зәхметсөөр адамлары, ил-юрт үчин хызмат эден, баш гоян герчеклер, халкымызың ажайып дәп-дессурлары, талантлы огуллары-шахырлар, багшылар, халк дөредижилигиниң нусгалары, дили догалы адамлар, кераматлы ерлер—буларың бары яшулы языжының ылхам чешмеси!

Етмиш яшы арка атан Татар ага өмрүниң ярым асырыны яш несле билим ве төрбие бермәге багыш эден адам. Ол хэзир бу асыллы кәрини —яш несли төрбиөлөмөк, ынсанлары ягшы ишлере рухландырмак везипесини чепер дөредижилигинң үсти билен амала ашыряр.

Түркменистаның Президенти Сапармырат Түркменбашының карары билен ыглан эдилен Эдебият ве сунгат ишгөрлериниң «XXI асыра—түркмениң алтын асырына рухубелент гадам басалың!» атлы бәслешигине хөдүрлейән шу эсеринде автор түркменде гинден таналян хем-де улы сарпа гоюлян дили догалы, кераматлы шахсыет Ак ишан хақда сөхбет ачяр. Авторың өз эсеринде жайдар

беллеп гечиши ялы, оң бу темадан сөз ачмак-эсер язмак мүмкин дәлди. Худая шүкүр, Түркменистаның Президенти, Белент Мөртебели Сердарымыз Сапармырат Түркменбашының пөхим-пайхасы, бимөчбер тагаллалары билен етилен Гарашсызлык халкымызың рухы гымматлыклары бабатдакы бу гадаганлыклары арадан айырды! Инди Гарашсыз юрдумызда яшаян хер бир адам өз йүрек сөзүни айтмага мүмкинчилик алды. Татар Үйшмековың «Ак ишан» поэмасына-да Белент Мөртебели Сердарымыз Сапармырат Түркменбашының алып берен Гарашсызлыгының эчилен эшретлериниң бири болан эркинлигиң датлы мивеси — Сердар сахаватындан дөрән эсер хөкмүнде дүшүнмек болар.

*Туркеш САДЫКОВ,  
Түркменистаның Президентиниң янындакы  
Ылым ве техника барадакы ёкары геңешиң Магтымгулы  
адындакы Дил ве эдебият институтының улы ылмы  
ишгәри, филология ылымларының кандидаты.*

*Магшар гүни баравер, иманыңы газанып,  
Гуры гелдиң, бош гитме, ахырзаман ичинде.*

*МАҢҒЫМҢҒЫ.*

## Сердар саховаты

Бөйик Туркменбашың ыхласы билен,  
Жөвхер зехин, пәхим-пайхасы билен,  
Хыжувы, гужуры-гайраты билен,  
Сердарлык мертебе-шөхраты билен  
Етилен ажайып дәвлетли дөвран —  
Гарашсызлык ёлумыза нур сачды:  
Өңки бекли бөветлери бөвусип,  
Дүниә дөрт күнжүне гинден ёл ачды.

Шүкүр, бу гүн өз дилимде сайраян,  
Шүкүр, ене допанян өз диниме.  
Тазедән жан берйәр Сердар пайхасы,  
Гадым диярыма,  
Жуван илиме!

Инди мен өзеркли,  
Инди мен азат,  
Ёлум ачык-хыял этсәм нирлере:  
Зыярата барып өвүлйәлере,  
Уюп билйән Кераматлы Пирлере!

Өңлер ишан-молла айып йөңкелип,  
Кән азар берилди—атылды төхмөт.  
Бу гүн Туркменбаша алкышлар айдып,  
Ак Ишан барада ачайын сөхбөт!

## Ак ишана ак ёл

Кераматлы ахун-ишан, моллалар  
Гечмишлерде илимизде көп болан.  
Мынасып болупдыр ил сөйгүсине,  
Хыва, Бухарада кан ылым алан.

Шоларың найбашы Ак ишанымыз  
Өрөн гүйчли хем гудратлы болупдыр.  
Чагалык йыллары Куръан-Керими  
Окап өвренипдир-ятдан билипдир.

Етмиш йыллап советлериң дөврунде  
Гадаганды губурлара зыярат.  
Ак ишана огрын-догрын барылып,  
Губурна йыкылып, гөрүлди зүрат.

Сердарымыз динимизе ёл ачды,  
Зыярата баряр әхли илимиз.  
Гарашсыз, Битарап әзиз Ватанда  
Йоредиляр ата-баба ёлумыз.

Ак ишанмыз барадакы хақыкат  
Долы аян болды түркмөн илимде.  
Еди яшдан-етмиш яша баранлаң  
Ак ишан жан гиче-гүндиз дилинде.

Зыярата бармак парз хер кишә  
Ёлуңдан гатналар—чөп-чалам битмез.  
Өмүр-бакы яшарсың сен аңларда,  
Аслы түркмөнлериң ядындан гитмез.

Ятан ериң ягты болсун, Ишаным,  
Рухуң-бизи кынчылыкда голдаян!  
Ак йүрекден дөрән намаларымы  
Ил-гүнүмө, несиллере ёллаян.

## Ак ишана зыярат

Такдыра тен берип, губурча гелдим,  
Зыяратым кабул эйле, Ишаным!  
Яшымың соңунда ылхам дилейән -  
Ики дүнийәде-де шөхратым-шаным!

Чагалықдан берилипдир керамат,  
Худая сыгынып, омрүн өтүрен.  
Амал эдип пыгамберлер хадысын,  
Йүрегинде бесләп серде гөтерен.

Ил-гүнүң сыгыняр-баш эгйәр саңа,  
Зыярата баряр хатарма-хатар.  
«Ятан өриң ягты болсун!» дилеглер  
Калпдан сызып чыкяр-рухуңа етер.

Илимиң дилеги-мениң дилегим;  
Аллаң дергәхиндә рухуң ялкансын!  
Зыярата барян әхли кишиниң,  
Гүнәси гечилип, гөвни галкынсын!

Гарашсызлык айдың ёл ачды саңа,  
Битараплык даңы атды башыңда.  
Әхли күнҗегмизден гелән кишилер  
Сежде кылып, айланярлар дашыңда.

Йүрекде сакланар адың, аншалла,  
Саңа арзув эдйән бехишдиң төрүн!  
Ене сыгынярын, дүшйәрин ёла,  
Уграмакчы болян, хош, Алла ярың!

## Ак ишаның чагалыгы

Мун еди йүз сегсен секизинжи йыл.  
Бахар чагы—эмри билен Алланың  
Дүниә инйәр перишде дөк ак чага —  
Оглы боляр Гурбанназар молланың.

Машгаланың, улы илиң унсун  
чекипдир өзүне эйжежик чага.  
Сәхерде-әрәнлер гезиән чагында,  
Яшулулар йыгнанан ат дакмага.

Даң сәхерде азан сеси әшдилип,  
Эне-атаң дакан ады яңланяр.  
Өзи билен адын алып гелипдир,  
Мәрекеде чагаң ады оңланяр.

Өе ялкым саян йүзүни гөрүп,  
Ыгал ташлап, йүз-гөзүне бакыляр.  
— Акмәммәт диймәгә мынасып чага!—  
дийлип, оңа шөйле ат хем дакыляр.

Кырк чиледен чыкармага чаганы  
Оба ичре айлаларлар өйме-өй.  
Улусы-кичиси гум обасының  
Чагажыгы йүзе сыляр хайдан-хай.

Бокурдак обасы. Обаның дашын  
Улгам-улгам ак алаңлар гуршапдыр.  
Тәжирлер бир вагт йүпек ёлундан  
Илат үчин гөрөк харыт дашапдыр.

Шол дөвүрде отурымлы өйлердән  
Яшапдыр тирелер: бокурдак, кенек.  
Санаймалы отурымлы чарвадан  
Мөкан эдинипдир энчеме чонак.

Мәммәтсәхәт молла оглуна диен:  
— Сын эдйәрмин чагаң хәрәкәтинә!  
Гудрат бар боланда аңламак болар:  
Ылымамы я-да гайрат атына?!

Таңрың назар салан чагасымы я ёк?!  
Сынлап гечир хәр гүн сәхерин чагын.  
Даң намаздан сонра чокун Худая,  
Элиндән айырман салланчак багын!



Ымам Мәлик дөрт яшының ичинде  
 Куръаны-Керимден чыкаран башы.  
 Ким билйәр Таңрының этжек ишини,  
 Керамат берилип, узалсын яшы!

— Айданың эдерин, кем болмаз бири,  
 Хер сәхерде айланарын дашындан!  
 Гуванып, бегөнип, багрыма басып,  
 Эле алып, сыпаларын башындан!..

Гүнләр гечип, ай айланып, йыл өтйәр,  
 Акмәмметжик өтйәр еди яшына.  
 Арап әлилбийин суvara билйәр,  
 Тешепбий кыярлар Худай ишинө.

Онки яшда намаз парз боланда,  
 Ятдан хатым эдйәр Куръан-Керими.  
 Гиге-гүндиз галдырманы башыны,  
 Шоңа бөрийәр бар үнсүни-серини.

«Гурбанназар моллаң оглы Акмәммет  
 Ятдан билйәр Куръан сүрелерини!»  
 диен хабар яңландырып гум ичин,  
 Сөкүпдир дагларын дөрелерини.

Хыва, Бухараның медреселерне  
 өтгинжек оғланың эшдилйәр ады.  
 Сопулардыр талыплар-да гең гөрүп,  
 Кәсинде туташан гөриплик оды.

Гурбанназар гуваныпдыр оғлуна:  
 «Онки суңни берлен болсун ылыма!»  
 Жан-төн билен уйсун Аллаң ёлуна,  
 Халкы дөп-дессура, эдим-гылыма!»

Ак ишаның хениз чага махалы  
 Молла гөчүп гөлийәр гум якасына.  
 Хәзирки Ак ишан шол ердө дөрән,  
 Меңзәп Гарагумуң гүлякасына.

Сүйжи сувлы чуннур гуйың башында  
 Отурымлы илат кем-кем көпелен.  
 Гоюн-гөчилердир инер-маялар  
 Агып-дөнүп, отлап инен депеден...

## Ак ишаның яшлығы

Чагалықдан әдеп-экрам барада  
Көп диңлейәр атасыдыр-какасын.  
Он яшдан соң яшлык дәври башланяр,  
Мәхир билен сөййәр догран кәбесин.

Гундизине Куръан-Керими оқап,  
Гижәлерне роваятлар диңлейәр.  
Какасы накыллар, эртеки айдып,  
Сөхбетини әдеп билен соңлаяр.

Хыдыр гөрән Гарагумуң голлары  
Яш йүрөгә гуйяр ылхам барыны.  
Яраданың мәхри сиңен ынсаны  
Ылым тилсиминиң аляр тәрини.

## Ак маяның наласы

Гум голларда, дагың жулгелеринде  
Кичирәк мәжәкләр топланып йөрән.  
Ата-бабалармыз шейле топара  
«Мәжәк» диймән, «гызылжа гурт» ат берән.

Хер бир хайвана-да берилән әмөл,  
Гызылжа гуртлар хәм хилегәр болан.  
Чоммалып отурып дуе өңүнде,  
Өзүни ысгадып, алдава салан.

Ак мая жанавер ысгапдыр оны,  
Ол-да япышыпдыр дамак чалардан.  
Гызылжа гурт соруп гызыл ганыны,  
Ак маяның гөзлерини алардан.

Дамагы чалынан мая йыкылып,  
Дөрт аягын какып, берән жаныны.  
Гызылжа гуртлар хәм дашыны алып,  
Сорупдырлар ак маяның ганыны.

Ак маяң ызында галан көшеги,  
Ишаның иниси сүйт берип бакан.  
Мәхрем зесиниң ыхласы билен,  
Ак көшек улалып, ак мая чыкан.

Акмәммет Хываның медресесине  
гитжек болуп йөркә боляр бир вака:  
Гузы бакып йөркә кичи жигиси  
гуя гачып, гусса япышяр яка.

Ак маяның секиз яшлы хоссары  
Шейдип арманлыжа хеләк болупдыр.  
Хоссарының гуя гачанын гөрүп,  
Ак мая бозлайып, өе гелипдир.

Гурбанназар молла дашары чыкып,  
Сыпалапдыр ак маяның башыны.  
Нала чекип, бозлап, хер ян урунып,  
Гарамандыр төверегни-дашыны.

Селпәп уграберйәр шол гуя тарап,  
Молла аңяр чага бир иш боланын.  
Сунци сандыраяр, йүрек уруняр,  
Аңяр баласының гүли соланын.

Гуйдан чыкарырлар чага жеседин,  
Йузи ялкым атыр, ачыкмыш гөзи.  
«Арманда галыпсың, әй, әзиз балам!»  
Дили тутулан дек гутаряр сөзи.

Гуйың голайында-такыр мейданда  
ерлейәрлер, «аглар шехит» дийилип.  
Гиден гүни, учи, едиси гүни  
Садака берилйәр, гоюн союлып.

Эшиден адамлар якындан-дашдан  
топар-топар гелйәр яс душегине.  
Тәримбаша баглап чекилен йүпден  
сын эдйәр зенанлар эгин-әшигне.

Гөрсенә, пәләгиң гуряң ойнуны,  
Ненәң дөзүп аляр чагаң жаныны!  
Мәхрем эне йүрегини пенжеләп,  
сессиз аглап, ере берйәр яныны.

«Берйән-өзи, алян өзи Худайың,  
Шүкр эдейин Яраданың ишине.  
О дүниәдә ялкасын-да Аллахым,  
Рухы меңзесин женнет гушуна!»

Кадыр Алла гиңлик гуяп гурсагна,  
Кувват берйәр эзиз энәң билине.  
Бәш вагт намазың гечирмән бирин,  
Гуллук әдйәр мусулманың ёлуна.

Ак суйдүн эчилип ховандарына,  
Мая чөкйәр ене мазар янына.  
Хер гүн өт-чөплериң гәтмән башыны,  
Бәш сагатлап аграм саяр жанына.

Дуйдансыз яндыран айралык оды  
Ак ишаның яшлыгыны талаяр.  
Гум голунда сазак-селин ичиндә,  
Жигисини ятлап, зарын налаяр.

Анна гүни барып мазар башына,  
Аят-төвир әдйәр, окап Куръаны.  
Дүшүп болмаз бу пәләгиң ойнүна,  
Биле ойнап йөрән жигиси ханы?!

Гурбанназар молла эзиз оглуны  
Медресә окува—Хыва иберйәр.  
Акмәммет тагзымлы таңры саламлы  
Язгулы халыпаң янына баряр.

Илкинжи сынагы бейик халыпаң—  
Кыбла йүзүң өврүп, дызыңа чөкмек.  
Өзүне гарадып сопы болжагы,  
Дызба-дыз отурдып, йүзүне бакмак.

Хер әлини бир уйлугна дегирип,  
Йуз-гөзуне ичгин-ичгин середйәр.  
Акмәммеде якымлырак сөз айдып,  
Гөрежини гөрежине гарадыр:

— Инди болды, балам, гулак гой маңа,  
Шу доганы гайталалы уч гезек.  
Ылымда чәк болмаз окап чыкмага,  
Манысы белентдир, мензили узак:

«Лә-ә иләхе иллеллаху Мухаммедун  
Ресувлуллахи эшхеду эн-лә-ә иләхә  
иллелләху ве әшхеду әнне Мухаммеден  
Абдихув ве Ресувлухув» дийдирйәр.

— Ине, бала, биз мусулман дининде  
Кыяматлык доган болдук икимиз.  
Ылымың угрунда башымыз гоюп,  
Окадыкчак артар гидер йукүмиз.

Акмәммет ак ёлда дили догада  
Ягшы ниет, ягшы дилеглер айдып,  
Сопулык сынагың гечип өңүнден,  
Обасына гелен, саг-аман гайдып.

Аллатагаланың ёлуна дүшүп,  
Хуммет гушагыны баглап билине,  
Адаматаң ол Бехиштден гетирен  
Керамат хасасын аляр әлине.

Сопулык сынагдан гечениң парзы—  
Дурмуш, яшайышда адыл болмалы.  
Етим-есирлере, гарып-пукара  
Ынсаплы, мәхирли назар салмалы.

Элинде окамак Язгулы пирин  
Өрән тәсирли хем бегенчли болан.  
Өз гүйжуне гөрә ылмы артдырмак,  
Зыбрым чуңлашдырмак тәлимин алан.

Яшап гечен он икинжи асырда  
 Хожа Ахмет Ясавы болман диңе пир,  
 Мәркези Азия мусулманларның  
 Сопучылык ёлуна-да сачан нур!

Язгулы пир сопусының эдебне,  
 Халаллыкдыр ынсабына гуванан.  
 Сопусы-да тагзым эдип пирине,  
 Илки—Алла, соңра Пире сөөнен.

Ак ишан Хывада окан йыллары  
 Талыплар-да кераматын дуяпдыр.  
 Йөне бири гөвниетмезлик эден,  
 Язгулы пир оңа шейле дийипдир:

«Аягы чепекли талып болса-да,  
 Юваш гөрмәң оны, саймаң, сиз, сада!  
 Аз гүрлемек—адыллыгың нышаны,  
 Ондан сапак алың сорап кө зады!»

Пирин берен бахасына бегенип,  
 Хөвеси артыпдыр онуң гүн-гүнден.  
 Талыпларың барын жан билен сөйүп,  
 Голтгы-голдав берен ачык гөвүнден.

Акмәмметдө чуңнур ылымдан башга  
 Кераматын аңяр Язгулы пири.  
 Сопулык селлесин геен чагында,  
 Гүн-гүнден өзгөйәр йүзүниң нуры.

## Ак ишаның кераматы

Бир гезек бирмеңзеш ак эшик геен  
 Сопулар Хывада баряр базара.  
 Халвачының часлы әшдилип сеси,  
 Гох турузып, галярмышын азара.

— Халва гелиң! Халва гелиң, адамлар!  
 Күнжүли, әрикли халвадыр халвам!  
 Агзыңыз бал әдип, лөззет бийр жана,  
 Тиз гутарар, алын, соңуна галмаң!

Сакгалы хыналы халвачың көшби  
 Не гөзел гөрүнйәр, гүрләнде жошуп.  
 Кем чекйәр халваны, аңяр сопулар,  
 Халаллык ундулан, хетдинден ашып.

Салам берип баряр Акмәммет сопы:  
 — Эзиз агам, кем чекйәңиз халваны!  
 Сопулар гөрүп дур яныңда сениң—  
 Месе-мәлим терезиниң галганы!

О-хов, агам, Вейил бардыр өңүңде,  
 Худайдан горк, Алла дийгин хер демде!  
 Терезиде хак иймеклик-харамак,  
 Пәлиң дузет! Асыл галмагыл гамда!»

Сопулар ваканы айдыпдир Пире,  
 Пир чагыряр Акмәммеди янына:  
 — Хасапсыз зат өкдур гудраты ая,  
 Кән сарп этсен, аграм дүшөр жаныңа!

— Лепбей, Пирим!  
 Сендедир серим!

Янымыза хәзир гелйәр халвачы,  
 Өзүңиз уградың ягшы сөз билен...  
 Пире-де аянмыш онуң гелйәни,  
 Сөвдагәр гамгынмыш—йүз-гөзи солан.

Халвачы гелйәр-де Пиринҗ янына,  
Бил бүкүп, баш әгип, сораяр өтүнч:  
— Гунами өтевәр, керемли Пирим,  
Өмүрбойы әтмән харамдан гатанч!

Пир дога окаяр,  
Хака сыгыняр:

«Мелегинҗ ёлуна дүшен бендәңи  
Өзүң гора, рысва әтмәвәр иле!»  
Халвачы хош болуп, гуванып Пире,  
Көп-көп алкыш айдып, дүшенмиш ёла.

Акмәммеде Пир берипдир патаны,  
Ак ишан адыны Хывада дакан.  
Талыплардыр Пиринҗ билән хошлашып,  
Ирден ёла дүшйәр илине бакан.

Ак ишан Хывадан гөлениндөн соң,  
Гудрат билән ахвалаты дуяпдыр:  
— Нерессе жигиминҗ мазарна барып,  
Мая чөкүп отуряндыр! — дийипдир.

Какасы оглуна сораглы бакан:  
— Бу гүррүңи ким айтды, жан огул?!  
— Хич ким маңа бейле гүррүң беренек,  
Ич хүмледип асла әтмегин довул!

Сересап болмалы ак маямыза,  
Ол йөне-мөне бир дүе дәл ахыр!  
— Боляр, бала, ак маяны аярын,  
Гөзяш дөкүп, мыдам әшидилйәр ахы!

Гурбанназар башдан-аяк сынлапдыр:  
«Алла шүкүр, ишан болуп гелипдир!  
Таңры пенасында аман сакласын!»  
Ак ишаның гудратыны билипдир.

Түркмән топрагының хемме еринде  
Ак ишана хормат-сылаг көпелйәр.  
Онуң керамату-шерапатындан  
Ил-түнүң дердине дерман тапыляр.



## Ак ишан ве Хыва ханы

Язгулы пир өз боржуны битирип,  
Догдук дияр Идрис баба гайданда,  
Ишаның янына йерите гелип,  
Ханың Хыва чагырянын айданда,  
Ол илинде яшамагы парз билен,  
Олаң арасында шу сөхбет болан:

— Биз Мухаммет эмин ханың адындан  
Чакылыга гелдик, Ак ишан, саңа!  
— Разычылык беребилмерин сизе,  
Илими ташламак кын болжак маңа!

— Биз ханың йерите савчысы борус,  
Сөзүмиз битмез дийп яда алмадык.  
Хыва ялы ерден мензиллер сөкүп,  
Йөне ере сең яныңа гелмедик...

Гыш гечирип, язың илки айында  
Гелипдир Хывадан бир топар мыхман.  
Мыхманлара уч гүн хызмат эдипдир,  
Оларам йерите ёллан өкен хан.

«Хана көп догайы салам говшурың,  
Хәзир-э ягдай ёк Хыва бармага.  
Несипли гүн бардыр, шоңа ынаның,  
Шонда барарын мен ханы гөрмәге».

Гелипдирлер ене томсы гечирип,  
Яшулулар үйшүп маслахат гуран:  
«Ишанымыз Хыва гидип-гелмәге  
Тутуш бир ай ёл бар өңүнде дуран.

Үч гезек гелинди узак мензилден,  
Инди гитмели бор ханың янына.  
Ил-гүнүң адындан салам говшурың,  
Сен Ахал векили-салсын ядына!»

Шонда мыхманлара Ишан агамыз  
Вада берен ислеглерниң битерин:  
«Ёла дүшүбериң! Эрте-биргүнде,  
Несип болса, ызыңыздан етерин!»

Баштутан кын гөрөн, талманы алач,  
Ак ишансыз ёла дүшмели болан.  
Ишансыз гечилён үч гүнлүк мензил  
Хер хили пикири ядына салан.

Үч гүнден соң дүшлэпдирлер бир ерде,  
Гөрселер, Ак ишан гечипдир өңө.  
Душаклап отуран ак эшегини,  
Мензиллөр гечсе-де, галмандыр соңа.

Атлылары ёла салып эртеси,  
Өзи галан, олар гечен дөңинден.  
Хыва ченли үч-дөрт мензил галанда,  
Ене-де гаршылан, чыкып өңүнден.

Топар баштутаны болан ваканы  
Хываның ханына гүррүң берипдир.  
Онуң айданыны гең гөрмөндир хан,  
Ишан гудратыны өнден гөрүпдир.

— Айданларың хеммеси-де догрудыр,  
Шоң үчин үч гезек ибердим сизи.  
Ак ишана гудрат Хакдан берилён,  
Онуң кераматы голдасын бизи!

Ак ишан Хывада ишлемек билён,  
Бир зады көп пикир эдер экени.  
Кө гижелөр пикир элегин элөп,  
Даңа голай үка гидер экени.

Ханың мыдам өзуне үнс бершинде  
Бир аламат бардыгыны сызыпдыр.  
Хан дийип өзүни артык саймансоң,  
Пикир дүвүнчегин дүвүп гезипдир.

Таңрының халаны-гөвүн мақсады:  
Дава-жеңи ил ичинден гүллемек.  
Хыва билен Ахал или бирлешсе,  
Улы гүйжи Хак ёлунда жемлемек.

Агзыбирлик аламата багышлап,  
Хыва ханы бир гүн берипдир перман:  
«Ватаны горамақ мақсады билен,  
Ахалдан Хываға гелсинлер дурман!

Гуллуга гелене «Агёйли» дийип  
Ат бермели, мұны хемме билмели!  
Ата-баба педерлермиз бирдигин,  
Хер халда-да, пугта яда салмалы!»

Хан перманы доғры хасап эдилип,  
Аркачдақы обалардан көп гөчен.  
Арасында Мырат сердар бар экен—  
Батыр несли—ил дийп жанындан гөчен!

Адамчылығына Мырат сердарың  
Ак ишан-да гөз етирен бир вағт.  
Эне топрақ горагында болса-да,  
Хергиз ислемәндир өзүне тағт.

Ахалың агёйли мерданалары  
Машгаласы билен гөчүпдир Хыва.  
Хан оlara ак өй тутуп берипдир,  
Агзыбир яшапдыр, болмандыр дава.

Горапдыр нөкерлер Хыва ханыны,  
Герек болса, мал-гарасын бакыпдыр.  
Начарлар ичерсин беземек үчин,  
Халы доқап, элинден дүр дөкупдир.

Хыва ханы Ак ишаны чагырып,  
Көп ишлери биле геңөшли чөзөн.  
Хан иберсе ахал-теке атыны,  
Хич вағт мүнмәндир—эшекли гөзөн.

Мырат сердар хәли-шинди Ишана  
Сала салып, кән маслахат гурапдыр.  
Агәйлүлең баштутаны бир гүнәм  
Ак ишана сораг гезли гарапдыр.

—Күе гелен пикириңи айдыбер!  
—Йүз тутмакчы болян Хыва ханына!  
—Болар, болар, тутян максадың догры!  
—Онда мен барайын Ханың янына!

Мырат сердар баряр хан хузурына:  
— Хан хезрети, гуллугыңа биз тайын!  
Хәзирликче гидели биз Аркажа  
хем гөрели әкин-дикин ягдайын.

—Маслахат эрбет дәл, болман дуранок,  
Мал-гара үчин-де пайдасы дегер.  
Ер дөпип, мал бакып, ишләп билсеңиз,  
Шонда илимизе беркет ягар.

Эртеси гүн әхли агәйлүлери  
Нызама дурузып айдан Хыва хан:  
—Хер онунжы мунда галмалы болар! —  
Бу ягдайы өңден гөрән Ак ишан.

Нызама дуранда онунжы болуп,  
Әнче вагт Хан сорамында галан ол.  
Зынхарлап табшыран Мырат сердара:  
«Хан чагырса, илки мең яныма гөл!»

Ахаллы агәйли нөкерлер Васда  
Өй-өвзар тутунып, әнче яшапдыр.  
Олардан разымыш Хываның ханы,  
Икарада кервен дәне дашапдыр.

Хан чагыряр бир гүн Мырат сердары,  
Мырат сердар гөйяр Ишан янына.  
—Сердар, шу гүнләрде ханың көйпи көк,  
Гам-гусса өк, сыгманы йөр донуна!

Хана айт: «Биз гөчели Аркажа,  
Ниреде болсак-да, сени горарыс!  
Эгер чозуп гелсе душман устүңө,  
Дессине ат-яраг билен дарарыс!»

Боляр дийсе, дөррөв гөчмели болар,  
Йыл гөчсө, гөрерсиң болжак ваканы!  
Ынанмажак болса, ядында сакла,  
Гайгырманы «йыртыбергин яканы!»

Мырат сердар баряр ханың янына,  
Пирин айданыны хана етирийәр.  
«Ахал текелерне, ылайта саңа,  
берк ынанян» дийип, иши битирийәр.

Хан шонда саргапдыр Мырат сердара:  
«Дагдан илерсинден болгун хабардар!»  
Шондан соң агөйли ахаллы илат  
Өз өзиз меканы Аркажа баряр.

Ак ишан көп вагт ханы окадып,  
Мусулманчылыктан берипдир сапак.  
Адалатлылыкта Хыва ханының  
Өзүни гөркезмек испәндиги хак.

Шол йыллар «Пирим» дийп йыгы-йыгыдан  
Ак ишаны маслахата чагыряр.  
Ак ишана аян онуң пикири,  
Ичде йүрек сырын көте «сыгыряр!»

— Агыр салгыт салжак сарагтлылара,  
Мара гөчүржек мен оларың барын.  
Эгер-дө гайтавул бердиклери, бес,  
Шонда мен оlara гөркезжек зорум!

Ак ишан көп вагт дымып отуряр,  
Хан чөзмели боляр ички дувүни.  
Агыр гошун сүржек Сарагта сары,  
Улы еңиш газанжакмыш гөвүни.

—Кырк муң гошун, кырк муң дүели-атлы  
 Сарагтың үстүнө сүрерис гени!  
 Горкуларна боюн эгмели болар,  
 Боюн эгмесинлер, гөрели ханы!

—Догры болса сизе сапак берйәним,  
 Бир ишиң башыны тутмакчы болсаң,  
 Илки: «Несип болса» диймели болар,  
 Алланы ятлагыл, пендими алсаң!

—Ишан ага, несип болса-болмаса,  
 Мен этжөк ишими өңүндөн билйән!  
 Бирки айдан гелерин мен ызыма,  
 Мунда гөз-гулак бол, ядыңа саяян!

—Бу болушың билен, ким гелер, гөлмез,  
 Оны Худай билер, ынсан аңламаз!  
 Купур гөплөйәрсин, сонун сайгарман,  
 Ярадан Бирибар муны оңламаз!

—Ене гайталаян, Пирим, гулак гой,  
 Несип болса-болмаса-да, гелерин!  
 Гүйч гөрсө, йүң газык ере гидйәндир,  
 Гүйч гөркезип, еңше эе боларын!

—Аңрымыза аль Букуржык диерлер,  
 Огуллары: Берди, Сары, Букадыр.  
 Берди-өмүт, Сары-әрсары болса,  
 Көрпелери Бука бүтин текедир!

Доганы догана яраг гезесе,  
 Шейле ханлар болар Таңрың гарганы!  
 Тарыхда болупдыр энче вакалар,  
 Аз болмандыр шейле халкың дарганы.

Ики дүниәде-де гөненмез залым,  
 Доганына гыйтак гөзли баканың —  
 Довзахың одуна рухы янар  
 Нәхак ере ынсан ганын дөкөниң!

Ерини әкйәрлер, малың бакярлар,  
Ахаллылар горап йер-ә дашыңы!  
Сарагтың или-де доган-гардашмыз,  
Эгер чозсаң, апарлар сең башыңы!

Весъет әдйән саңа, алгын пендими,  
Якмагын хич ерде уруш одуны!  
Текепбирлик баша индерер бела,  
Бес этмәсәң, соң чекерсиң дадыны!

Габахат иш әтсең ерин йүзүнде,  
Ундулмажак зыян етер адыңа.  
Ыссамбылың тарыхындан бир гезек  
гүррүң берипдим мен, салгын ядыңа!

Дүрли юртларың хан, патышалары  
Ыссамбыла чозан йигримче гезек.  
Зарба уруп алмак баша бармандыр,  
Алла әмри билен гурулан дузак.

Мусулман пирлериң бири бу хақда  
Шейле пайхас айдяр, ядында сакла:

«Мухаммет пыгамбер хадысларында,  
Таңры ёллан ол Керими-Куръанда:  
—Ыссамбылы басыл алан тапылмаз—  
—дийлип язылыпдыр—ягты жаханда!

Инди дүнийә инер серкерде дана,  
Онуң ады язылыпдыр Куръана,

Шол йигит кәмиллик яша етенде,  
Ыссамбыл шәхери шоңкы болмалы!»  
Язылышы ялы болупдыр әшгәр,  
Куръан окамалы, яда салмалы!

Шол айдылан чага инипдир дүнийә,  
Фатых дийип дакыпдырлар адына.  
Докуз яшда элде ясап кырк топы,  
Кырк гәми әдинйәр турув-бадына!

Ыссамбылы алып Фатых бирбада,  
Солтанлык эдипдир улус-илине.  
Куръаны - Керими билип суvara,  
Яшлыгындан дүшйәр ыслам ёлуна.

Таңра якын дуран адамлаң бири—  
Эне топрагына дөрини дөкен.  
Ата Ватаныны йүрекден сөйүп,  
Махрибан халкына йылгырып бакан.

Ак ишаның берен гүррүңлерине  
Писиндем әтмәндир Хываның ханы.  
Эрк эдип билмәни онки суңцуне,  
Йүрекде ат саяр гахарлы ганы.

Салгыт салсаң, салгыдыңы берйәрлер,  
Мундан артык нәме герекмиш хана?!  
Икарада дава-женжел болмаса,  
Махирли бакарды ынсан-ынсана.

—Хөкүмдарлар раятының үстүне  
Яраг чекип, хайбат атмаз, шуны бил!  
Муның залымлык бор, Хываның ханы,  
Пәлиңи дүзелт-дө, инди ёла гөл!

— Бейле төвелланы алмарын, Пирим,  
Йүреге дувулди, пәлден гайтмарын!  
Еңгегими өз йүрегим сызып дур,  
Ынамым болмаса, муны айтмарын!

— Төвелланы алмадыклар-байнамаз,  
Шундан аңры өке әдим әтмерин!  
Урушпараз адамларың өйүнден,  
Дузуна дөнәрин, йөне датмарын!

Икарада гүррүң гидйән махалы  
Доганоглан-Абдылла хан болупдыр.  
Ак ишаның хә-ховвасын берөндө,  
Гөз агдарып, хана назар салыпдыр.



Ак ишан хошлашман гидйәр янындан,  
Хан бир ажалына сүрүнйән вагшы!  
Оңа аян боляр ганлы чакнышык,  
Иң говусы, хандан дашлашан ягшы!

Мүң секиз йүз элли бәшиң мартында  
Хыва ханы гирйәр газап донуна.  
Ак ишана аян бу болжак сөвеш,  
Шонуң үчин дүшйәр Ахал ёлуна.

Эшекли уграяр Хыва илинден,  
Еди гүнде гечйәр он гүнлүк ёлы.  
Ак ишаны гаршы аляр халайык,  
Гуванып-бегенйәр Ахалың или...

Үч гүн довам әдйәр агыр сөвешлер,  
Күпүр дүшунипдир Хываның ханы.  
Бәшгуйың янында болан сөвешде  
Мухаммет Эминиң дөкүлйәр ганы.

Алнандан соң агасының келлеси,  
Абдылла хан сарахсла йүзленен:  
—Шу гиже вагт бериң, эртеси ирден  
Гызылдан-күмүшден пул төләйин мен!

Шол гиже гачанмыш догдук илине,  
Әле дүшйәр Марың голай янында.  
Төлейәр он бәш мүң гызыл түмени,  
Башы аман—арман ёкмуш жанында!

Мүң секиз йуз алтмыш бирде—Марыда  
Гажар уршы гутаранның ыз яны.  
Нурберди хан айдан Чопан батыра  
Алмакчыдыгыны Гүлжемал ханы.

—Нурберди хан, нә зерурлык бар мунда?!  
—Көпүрәк огуллы боласым гелйәр!  
—Эгер оглуң болман, гызларың болса?!..  
Нурберди хан биразырак сакынар.

— Ак ишан велилик билен айдыпды,  
Пир айданы догры болуп чыкмалы!  
Ак ишаны улы-кичи сылаяр,  
Керамата сарпа билен бакмалы!

Тайпасы-утамыш, мениң агамдыр,  
Шуны-да кө вагт яда салмалы.  
Ахалда, Марыда өзун танатды,  
Ине, Нурберди хан, мунам билмели!

\*\*\*

Гарагумда мекан тутупдыр Ишан,  
Яшан ерлеринде галыпдыр нышан:  
Ак ишан чырласы, Ак ишан лүңи,  
Ак ишан гуймасы, Ишан такыры.  
Ак ишаның какы ялы ер ады  
Хенизлерем ятладып дур пакыры!

\*\*\*

Ак ишан Яража баран йыллары,  
Таныш боляр Мухам сопусы билен.  
Пире аян боляр ынамдарлыгы,  
Ярадан Бирибар ядына салан.

Аслы бузмейинли-гарадашаяк,  
Бегендик уругы, шовалар-тире.  
Нэздепеде яшан какасы билен,  
Гол бермөзден озал Ак ишан пире.

Шол йылларда «Ровнакыл ысламы»  
Окап берипдир ол гиден бир оба.  
Эшиден адамлар тагапыл кылып,  
Алланы ятлайып, эдипдир тоба.

Какасы ёгалаяр, агасы билен  
Арчман обасына гөчуп гелйәр ол.  
Бираз Арчман атаң башына барып,  
Паравбибиде-де әнче боляр ол.

Узын гиже Куръан-Керими окап,  
 Хожа Ахмет Ясавысыз ятмаяр.  
 Етим-есир гөрсе, башын сыпаман,  
 Хал сорамаң деңесинден өтмейяр.

\*\*\*

Миземез хәсиетли Энегүл сопы  
 Мусулманың бәш шәртини билипдир.  
 Ишан ага хайран галар экени:  
 Таңра хемме боржун бержай кылыпдыр.

Аркалы болупдыр Энегүл сопы,  
 Өрән соватлымыш онуң атасы.  
 Азадың, Пырагың гошгуларыны  
 Ятдан билип, артан экән сарпасы.

Гөркезде доглупдыр Энегүл сопы,  
 Какасындан дини соват алыпдыр.  
 Мухаммет пыгамбер хадысларыны,  
 Куръаны-Керими ятдан билипдир.

Ак ишана гелим-гидим көпелйәр,  
 Бир гүн ол Мухама маслахат саяр:

—Тапылармы өзүң ялы бир сопы?  
 —Начар диймесениз, сопымыз тайяр!  
 —Адамсы, чагасы болмалы болар,  
 Аял болса, онуң шейле шерти бар!

Ене бир шерти бар, оны айдайын,  
 Гейяң гейми топугыны япмалы.  
 Мәхирли болмалы гелен-гидене,  
 Етиме-есире гүлуп бакмалы.

—Энегүл шертлери ерне етирер!  
 —Онда ол болсун-да икинжи сопы!  
 Мыхман гелип, нахар-нова эдилсе,  
 Энегүлде болсун сусагың сапы!

# Ак ишан ве Гижен гырык

Бир асыр мундан озал  
Шейле мелгун гечипдир.  
Ганат какып, асмандан  
Ол херяна үчүпдыр.

Ил ичинде таналан—  
Гижен гырыкмыш ады.  
Шейтана сапак берен,  
Иле якдырман оды.

Ол Ишаның янына  
Эркек болуп барыпдыр.  
Йөркө үсти халыклы  
Ишан оны гөрүпдир.

Сыры аңан-да Ишан,  
Йигитлере табшыран:

«Аралашды бир эркек  
дүелериң ичине.  
Тутуп гетириң шоны,  
Тиркөң шейтан гөчүне!»

Салым бермән йигитлер  
гетирйэрлер эркеги.  
Гапыда чөкөрйэрлер  
Гижен гырык горкагы.

Ак ишан пир даш чыкып,  
Сынлапдыр ол дүйөни.  
Элиндөн гелсе, мелгун  
чөвүржек бү дүйөни!

«Эркек болсаң болубер,  
Гөзүң Гижен гырыгыңкы!  
Әхтияч әдйөң менден,  
Дүнъе саңа гаранкы!

Ажал хәзир даш сенден,  
Хәзирликче өлмерсиң.  
Яшасаң-да жаханда,  
Ичиң ачып гүлмерсиң.

Барың, гойбериң муны,  
Инди мунда гөрүнмез!  
Мөлгун басылды мөнден,  
Гайдып бизе сүрүнмез!»

Шондан соң Гижен гырык  
Гүрүм-жүрүм болупдыр.  
Ак ишандан басылып,  
Йүзи-гөзи солупдыр.

Гижен гырык жадылап,  
Йыгнапдыр кырк огланы.  
Салып шейтан ёлуна,  
Горап гезжек пыглыны.

Талыпларың хиң хайсы  
Учурыма өтмәндир.  
Тутмалы болса дири,  
Мүң әдимдөн өтмәндир.

Бир гүн йигитлең бирниң  
Ышк сәмедйәр серини:  
Гелйәр Пир обасына,  
Сөййәр гөзөл перини.

Йигит ызына баряр,  
Гижен өнунде дуряр.

—Ишаның обасында  
Гөрдүм овадан гызы.  
Сейкин басып йөрөйши,  
Он гыза дегжек нәзи!

Шол гызы алып берсең,  
Арман галмаз жанымда.  
Сөйги дерди ат саяр  
Йүрегимде-ганымда!

—Оны оңарыс, йигит,  
Гит, гетир гыз сачыны!  
Элбукжасы бар онун,  
Агтар дашын-ичини!

Сачы элиме берсең,  
Учуп гелер яныңа.  
Гирсең гыз гужагына,  
Лөззет берер жаныңа!

Шейтаның атан оқы  
Дегмән гечйәр нышана.  
Оларың гизлин сыры  
аян боляр Ишана.

Сойдурыляр бир эркеч,  
Гыркыляр гуйрук гылы.  
Даңылып буҷаклары,  
Иче берилйәр ели.

— Элбукжаның ичинден  
айрың гызың сачыны!  
Галмасын бирже салы,  
Дөрүң ичи-дашыны!

Эркежиң гуйрук гылның  
Тарын гойман кесдилер.  
Дерисине ел берип,  
Түйнүкйүпден асдылар.

Түйнүк, гапыны япып,  
Хич ким өйде галмады.  
Элбукжа гыл салнанын  
гелен йигит билмеди.

Өе гирди. Хич ким ёк.  
Гарбап алды букжаны.  
Эеләне дөнди ол  
Баг-боссанлы бакжаны.

Ак ишана аянды—  
Билйер вака сырыны.  
Мухам сопа өвретди  
Гөрешмегин тәрини.

Алты саны атлыны  
гойды өйүң дашында.  
Дийди: -Гылыч ойнадың  
Шейтанларың башында!

Ики яна ачдылар  
Гара өйүң гапысын.  
Чагырды өз янына  
Мухам атлы сопусын:

— Ел берилен әркежин  
дериси учар дага.  
Сыпдырмасын йигитлер,  
Дем бермөсинлер яга!

Эгер дири галсалар,  
От якдырмаз ынсана.  
Шейтан барха көпелип,  
Зөпер өтир имана.

Бу дүньәдә абрайдан,  
О дунйәдә имандан,  
гүррүңсиз, айра салар,  
Дынмалыдыр ямандан!..

Эркеч дериси учуп,  
Етип баряр говага.  
Гиҗен гырык учяр-да,  
Аралашяр ховага.

Шәгиртлери зут гачяр  
Бакман дегрә-дашына.  
Йигитлер шейтанларың  
Оюн саяр башына!

## Ак ишан ве Мухам сопы

Даң намаздан соңра Ак ишан төрде  
Ери дырмалап, бираз салым отуряр.  
Башын ашак салып, батыр пикире,  
Мухам сопы бү болушы гең гөрийәр.

—Бу наме этдигиң, эй, әзиз Пирим,  
Хич вагт гөрмөндим эгленин сөриң!  
—Сопым, шу гүн суvasалма енжилйөң,  
Нәбелли болуп дур енжилжек ериң!

—Пирим, наме үчин мен енжилмели?!  
Бир айданың ики гезек айтдырман,  
Ак йүрекден хызмат эдип йөрүн мен,  
Шаядым ерде—Сиз, ёкарда—Аллам!

—Себәбиниң аныгыны билмәни,  
Ойланып отырын, мәлим дәл бары.  
Өң хемме зат маңа боларды аян,  
Енжилжегиң анык—гөрийәңиз зоры!

—Шу жүлгеде мени уржак тапылмаз,  
Мен анык билйәрин, хорматлы Пирим!  
—Оны Худай билер, бөндеси билмез,  
Мен билмән отырын, болса-да кәрим!

Шол гүн Мухам сопы гидйәр-де, гойнун  
Бир оюң ичинде бакып отуряр.  
Бирден үч-дөрт саны галтаман гелип,  
Енжип-енжип, онуң «әйин етирийәр!»

Доварлары өңе салып атлылар,  
Обаларна тарап дүшйәрләр ёла.  
Уруланна кайыл болуп сопымыз,  
Гыгыряр чыдаман бейле зовала:



— Эшитдим я эшитмедим диймәң сиз,  
Гоюнлар-а Ак ишаның малыдыр.  
Пире аян болды әдиән ишиниз,  
Бу зорлуклар харамының ёлудыр!

Атлылар Ак ишан хузулна барып:  
— Ак ишанжан, өт гүнәмиз! — дийәрләр —  
Аша хата иш этдик биз билмәни!  
Аягына гара башы гойярлар.

— Гүнәңизи гечйән, айтжак сөзүм бар.  
Талаңчылык туркменләрә ярашмаз!  
Бу ғылыгы ташлаң, пендим алсаңыз,  
Ажал-гайып, асла сизә гарашмаз!

Туркмениң рысгыны хошупдыр Худай:  
Алтын топрагмыз бар экип-дикмәге.  
Даг-дерелер, гум-голлары берипдир,  
Чопан болуп, гоюн-гузы бакмага.

Зәхмет чөкиң, халал яшаң жаханда,  
Душсун устүңизе Ресул саясы.  
Әне-атаңызың саклаң абрайын,  
Сиз болмалы кабелериң сөеси!

Дурмушда ялңышан жуван йигитлер  
Йүрекден үйдулар Пириң сөзүне.  
«Берен өвүтлериң-гызылдан гыммат!»  
Хөммеси бирбада чөкйәр дызына.

— Пәлиңиз дүзелди, ынәнян сизе,  
Инди йүрегимде галмаз арманым!  
Йүзүңизден аян болуп дур маңа,  
Онки сүннүм билен гөнәнди жаным!

Йигитлер хошлашып, душдүләр ёла,  
Обаларна барып, алярлар пили.  
Чип чөкйәрләр, ер депйәрләр ыхласлы,  
Шондан соң башланяр халаллык ёлы.

## Ак ишан ве наскеш мыхман

Нас кәдиси бошан наскешин бири  
Пириң обасына гадам гоюпдыр.  
Аманлык-саглыкдан сораг салансоң:  
«Обада нас атян бармы?» дийипдир.

Онда бири диен: — Нас атян болмаз,  
Нас атяны халамаяр илимиз!  
Ак ишаның пирлик эдйән еринде  
Агзымыз арасса, узын дилимиз!

Чал келлеси сәмәп дуран наскешин,  
Ашак отуранда гачяр мазасы.  
Хут кейпине соган догралан ялы,  
Жана дегйәр нассызлыгың ызасы!

Диййәр нассызлыктан көсөнән мыхман:  
«Хей-де мунданам бир оба болармы!»  
Нас, чилимиң кейпин билмедикләре  
Узак мензилләрдән мыхман гөләрми?!»

Наскешинң нәгиле айдан сөзләри  
Ак ишана аян боляр шо бада.  
Пир чапар иберйәр салымын бермән:  
«Нас гетириң, болса гоңшы обада!»

Бир санач нас сатын алдырып Ишан,  
Гөмдүрип гойдуряр оба четинде.  
Адамларың гөвнүн авланы үчин  
Элмыдама кемал тапяр нетинден.

## Ак ишаның саргыды

Ак ишан пир бир гүн несиллерине  
Саргыт эдйәр, илки адыл болмагы.  
Икинжиден, вепат болан чагында,  
Мухам сопың несихатын алмагы.

Дүнъәден гайдяр Ак ишанымыз  
Бөрме обасында-тогсан яшында.  
Ерлөжек болярлар, Сопа гараман,  
Өвлүәде ятанларың гашында.

Эмма велин ички өйи губурын  
гудрат билән әнче гезек йыкыляр.  
Дуюлансоң аламатың бардыгы,  
Көмек исләп, Мухам сопа бакыляр.

«Нәме әтсең, ругсат, Мухам сопымыз!»  
Сопы ак маяны басым гетирйәр.  
Пир табыдын эмай билән йүклейәр,  
Оң весъетин долы ерне етирйәр.

Гойберйәр ак маяң башыны чолап,  
Ол нәрессе чагаң губурна баряр.  
Ак мая чөкүпдир, ынжытман табыт,  
Гез өңүнде Пириң сыратын гөрийәр.

Сопың гулагында яңланяр овоз:  
«Ак мая болмалы мең хак ёлдашым!  
Бу ягты жахандан гитмели болсам,  
Табыдымы йүкләп, чолайың башын.

Соңра дүшүн ак маяның ызына,  
Нирә барып чөксе, жайлаң шол ерде.  
— Ишан ага, кысмат белли дәл ахыр,  
Ничик бор мен өң өләйсем эгер-де?!

— Өң гитмели болмарсыңыз, эшалла,  
Сиз-де соңра гелерсиңиз яныма!»  
...Нәрессе чагажык, Ак ишан, сопы —  
билеже ятырлар—гелди сынама!

Бир хемаят исләп Хак иманына,  
Ил-гүнүм йыкыляр Ак ишанына...

## МАЗМУНЫ

Сердар сахаватындан дөрән әсер	3
Сердар сахаваты	5
Ак ишана ак ёл	6
Ак ишана зыярат	7
Ак ишаның чагалыгы	8
Ак ишаның яшлыгы	10
Ак маяның наласы	10
Ак ишаның кераматы	15
Ак ишан ве Хыва ханы	17
Ак ишан ве Гижен гырык	28
Ак ишан ве Мухам сопы	32
Ак ишан ве наскеш мыхман	34
Ак ишаның саргыды	35